



РЕПУБЛИКА СЕВЕРНА МАКЕДОНИЈА  
МИНИСТЕРСТВО ЗА ФИНАНСИИ  
ЦАРИНСКА УПРАВА

Сектор за правни работи - Одделение за прекршочна постапка

Архивски знак:	2802
Shefja arkivo:	
Рок на чување:	15
Afati i ruajtjes:	
04.20.06 година viti	2021
Потпис	МБ
Mëshkrimi	

110.00.УП.001.06-05.05.06

Комисијата за одлучување по прекршок при Царинската управа на Република Северна Македонија во состав: Маринела Бојациева како претседател и членовите Дејан Атанасовски и Наим Рамети, одлучувајќи во прекршочната постапка во прв степен, по барање за поведување на прекршочна постапка број 28-062700/20 од 16.11.2020 година на Царинарница Скопје, поведена против Доријан Тасев од Скопје, за сторен царински прекршок од член 265 во врска со член 263 став 3 вв став 1 точка 8 од Царинскиот закон, врз основа на член 10-а став 2 од Законот за Царинската управа и член 60 од Законот за прекршоци, на 15.05.2021 година го донесе следното

### РЕШЕНИЕ

Доријан Тасев од Скопје, роден на 13.01.2020 година во Скопје, со живеалиште на бул. Јане Сандански бр 64/2-4 Скопје, со ЕМБГ 1301995450031, државјанин на Република Северна Македонија

**СЕ УТВРДУВА ДЕКА Е СТОРИТЕЛ НА ПРЕКРШОКОТ**  
чл. 265 в.в со чл. 263 став 3 вв став 1 точка 8 од Царинскиот закон

Затоа што:

На ден 03.10.2020 година, околу 13.00 часот, во нселба Пинтија во Скопје, управувал во сообраќај моторцикл марка Пиаџо Беверли 300, без регистарски таблички со број на шасија ZAPM6920000036523, сопственост на компанијата БМБ ОНЕ по сообраќајна издадена од Р.Бугарија бр. 009996403. По ивршена контрола од страна на полициски службеници од ПС – ОН Кисела Вода констатирано е дека за моторциклот пријавениот Доријан Тасев не поседува валидна документација, и со тоа го управувал моторциклот на територијата на Република Северна Македонија без правен основ и без да бидат платени царинските давачки за истиот, а со моторциклот се однесувал како да е пуштен во слободен промет иако од околностите на случајот знаел или би морал да знае дека не биле спроведени пропишаните формалности за пуштање на истиот во слободен промет и за плаќање на сите давачки, односно не биле исполнети мерките на трговската политика, па постапил спротивно на член 91 од Царинскиот закон, поради што од страна на полициските службеници од ПС – ОН Кисела Вода со потврда број 222/72-03 од 03.10.2020 година моторциклот му е привремено одземен.

Со гореопишаното дејствие Доријан Тасев од Скопје, постапил спротивно на член 91 од Царинскиот закон, со што сторил прекршок по член 265 вв со член 263 став 3 во врска со став 1 точка 8 од Царинскиот закон, поради кое од страна на Комисијата

**МУ СЕ ИЗРЕКУВА**

Глоба во износ од 250 (двестапедесет) евра, во денарска противвредност пресметани според среден курс на Народна банка на Република Северна Македонија на денот на

изрекување на глобата, односно 15.375,00 денари, како и трошоци на постапката во износ од 250,00 денари, кои сторителот е должен да ги плати во рок од 8 (осум) дена од правосилноста на решението. и тоа:

- глобата да ја плати на образец ПП50 – налог за јавни приходи – со цел на дознака: глоба по решение Прк.бр.0318/20, примач Буџет на РМ, Банка на примач НБ на РМ, на сметка 100-000000063095, уплатна сметка 840-(број на општина)-051-03, приходна шифра 72211900, а

- трошоците да ги плати на образец ПП50 – налог за јавни приходи – со цел на дознака: трошоци по решение Прк.бр.0318/20, примач Буџет на РМ, Банка на примач НБ на РМ, на сметка 100-000000063095, уплатна сметка 840-(број на општина)-06137, приходна шифра 72413200,

и доказите за така извршена уплата (обрасците ПП50) да ги достави во оригинал до Комисијата за одлучување по прекршок при Царинска управа на Република Северна Македонија, ул.Колекторска б.б., Скопје, а во спротивно ќе се спроведе постапка за нивна присилна наплата преку надлежната Управа за јавни приходи, согласно член 129 став 2 од Законот за прекршоците и одредбите од Законот за даночна постапка.

Согласно член 267 став 1 и став 3 од Царинскиот закон, Комисијата на пријавениот Доријан Тасев од Скопје му изрече и задолжително предвидена посебна прекршочна мерка одземање на моторцикл марка Пиаџо Беверли 300, без регистарски таблички со број на шасија ZAPM6920000036523.

## ОБРАЗЛОЖЕНИЕ

Со барање за поведување на прекршочна постапка број 28-062700/20 од 16.11.2020 година на Царинарница Скопје, до Комисијата за одлучување по прекршок при Царинската управа е поведена прекршочна постапка против сторителот на царински прекршок Доријан Тасев од Скопје за сторен царински прекршок од член 265 во врска со член 263 став 3 вв став 1 точка 8 од Царинскиот закон.

Постапувајќи по истото, Комисијата согласно член 60 став 3 од Законот за прекршоците, со покана за писмено произнесување број 28-054640/20-0002 од 15.10.2020 година писмено го извести сторителот за поднесеното барање и го поучи да се изјасни за фактите и доказите поднесени во врска со барањето.

На сторителот Доријан Тасев од Скопје, согласно член 56 од Законот за прекршоците уредно е извршена достава на поканата за писмено произнесување, видно од повратница од пошта Скопје од 09.12.2020 година, но до Комисијата за одлучување по прекршок сторителот не достави писмено произнесување.

Комисијата постапувајќи согласно член 60 од Законот за прекршоци утврди дека постојат законски услови за спроведување на прекршочната постапка и донесување на одлука.

Комисијата ја спроведе доказната постапка и изврши увид во: барање за поведување на прекршочна постапка број 28-062700/20 од 16.11.2020 година на Царинарница Скопје, писмено известување број 222171-1606/01 29.10.2020 година, службена белешка број 17823/2020 од 03.10.2020 година, службена белешка број 17522 од 03.09.2020 година, службена белешка број 7671 од 03.10.2020 година, потврда за привремено одземени предмети бр.222/72-03/166 од 03.10.2020 година, телеграма број 22.13.1-1111/20/МС-604/845 од 13.10.2020 година, поука за права, одговор на барање рег.бр.12.1.4.3-13125/2 од 19.10.2020 година, удостровение број 20170811095205 од 11.08.2017 година, копија од сообраќајна дозвола од Р.Бугарија, покана за писмено произнесување број 28-054640/20-0002 од 15.10.2020 година, повратница од Скопје од 09.12.2020 година, по што ја утврди следнава фактичка состојба:

Сторителот Доријан Тасев од Скопје на ден 03.10.2020 година, околу 13.00 часот, во нселба Пинтија во Скопје, управувал во сообраќај моторцикл марка Пиаџо Беверли 300, без регистарски таблички со број на шасија ZAPM6920000036523, сопственост на компанијата БМБ ОНЕ по сообраќајна издадена од Р.Бугарија бр. 009996403. По ивршена контрола од страна на полициски службеници од ПС – ОН Кисела Вода констатирано е дека за моторциклот пријавениот Доријан Тасев не поседува валидна документација, и со тоа го управувал моторциклот на територијата на Република Северна Македонија без правен основ и без да бидат платени царинските давачки за истиот, а со моторциклот се однесувал како да е пуштен во слободен промет иако од околностите на случајот знаел или би морал да знае дека не биле спроведени пропишаните формалности за пуштање на истиот во слободен промет и за плаќање на сите давачки, односно не биле исполнети мерките на трговската политика, па постапил спротивно на член 91 од Царинскиот закон, поради што од страна на полициските службеници од ПС – ОН Кисела Вода со потврда број 222/72-03 од 03.10.2020 година моторциклот му е привремено одземен. Од страна на полициските службеници извршена е проверка во евиденцијата на МВР и утврдено е дека предметниот моторцикл не е регистриран на територијата на Р.С.Македонија.

Со горе опишаното дејствие Доријан Тасев од Скопје, постапил спротивно на член 91 од Царинскиот закон, со што сторил прекршок по член 265 вв. член 263 став 3 вв. став 1 точка 8 од Царинскиот закон.

Според член 91 од Царинскиот закон, со пуштање во слободен промет странската стока добива статус на домашна стока. За да се пушти стоката во слободен промет, треба да се применат мерките на трговска политика, да се завршат другите формалности пропишани за увоз на стока и за плаќање на сите давачки пропишани со царински и други прописи.

Согласно член 263 став 3 во врска со став 1 точка 8 од Царинскиот закон, глоба во износ од 500 до 2.250 евра во денарска противвредност ќе се изрече за прекршокот од ставот (1) на овој член на физичкото лице, ако постапува како стоката да била пуштена во слободен промет иако не биле спроведени пропишаните формалности за пуштање на стоката во слободен промет и за плаќање на сите давачки пропишани со овој или други закони или не

биле исполнети мерките на трговската политика и сите други прописи во врска со увозот на стоката (член 91).

Согласно член 265 од Царинскиот закон, на правно лице или на трговец поединец, односно на одговорно лице во правното лице или во трговец поединец или на физичко лице, кое ќе купи, продаде, распродаде, добие на подарок, прикрива, прими на чување или на превоз, чува, користи или добие во сопственост врз која било основа стока за која знае или според околностите на случајот морал да знае дека доколку сторителот извршил некое од дејствијата од членовите 263, 263-а или 264 од овој закон, му се изрекува глоба која со членовите 263, 263-а или 264 од овој закон се изрекува на сторителот.

Согласно член 267 став 1 од Царинскиот закон стоката која е предмет на прекршок од членовите 263 и 265 во врска со членот 263 од овој закон, се одзема, а согласно став 3 од истиот член, стоката која е предмет на прекршок се одзема и кога не е сопственост на сторителот, доколку сопственикот на стоката знаел или со оглед на околностите на случајот би можел да знае дека стоката е предмет на прекршокот од членот 263 или 265 од овој закон.

Согласно член 374 од Уредбата за спроведување на Царинскиот закон, роковите за завршување на постапките за привремен увоз кај возилата се шест месеци во период од дванаесет месеци.

Врз основа на вака утврдената правна и фактичка состојба, која произлегува од приложениот доказен материјал, Комисијата најде дека во дејствието на сторителот се содржани обележјата на прекршокот кој му се става на товар и за сторениот прекршок треба да му се изрече глоба предвидена во рамки на законот, како и посебна прекршочна мерка одземање на стоката предмет на прекршок.

При одмерувањето на глобата Комисијата ги имаше предвид одредбите на член 130 од Законот за прекршоците („Сл.весник на РСМ“ бр.96 од 17.05.2019 година), според кој започнатите постапки пред судовите и прекршочните органи до денот на влегувањето во сила на овој закон ќе завршат според одредбите на Законот за прекршоците („Службен весник на Република Македонија“ број 124/15), како и одредбите на член 132 став 1 и 2 од истиот закон, според кои, законите во кои се пропишани прекршочни санкции ќе се усогласат со одредбите на овој закон во рок од шест месеци од денот на влегувањето во сила на овој закон, а законите во кои се пропишани прекршочни санкции ќе продолжат да се применуваат се до нивното усогласување со одредбите на овој закон, но најдоцна шест месеци од денот на влегувањето во сила на овој закон, односно најдоцна до 25.11.2019 година.

Во оваа насока, Комисијата од една страна утврди дека предметниот прекршок е сторен по влегување во сила на Законот за прекршоците („Службен весник на РС Македонија“ бр.96 од 17.05.2019 година), а од друга страна утврди дека погоре цитираните одредби на Царинскиот закон во делот на прекршочните санкции сеуште не се усогласени со овој закон,

па при ваква состојба Комисијата најде дека во конкретниот случај при одмерувањето на глобата за предметниот прекршок правилно е да се применат одредбите од Законот за прекршоците со кои е определен износот на глобата во распон за сторени прекршоци од страна на физичките лица, односно да се применат одредбите од член 26 став 1 од истиот закон, според кој глобата за физичко лице се состои во плаќање на определен паричен износ кој не може да биде помал од 15 евра во денарска противвредност ниту поголем од 250 евра во денарска противвредност, освен ако со законодавство на Европска Унија не е поинаку определено, како и одредбите од став 3 на истиот член, според кој за прекршоци од областа на даноците, царините, јавните набавки, јавните финансии јавниот долг може да се пропише глоба во поголем паричен износ во зависност од затаената давачка или износ на набавка, но најмногу во двократен износ од износот во ставот 1 на овој член.

Врз основа на досега наведеното, Комисијата имајќи ги во предвид одредбите од член 16 на Законот за прекршоците, ги ценеше наводите на сторителот истакнати во неговото произнесување, но истите ги оцени дека се без влиајние за поинакво одлучување, па земајќи ги во предвид начинот на сторување на прекршокот, степенот на одговорност на сторителот за прекршокот, побудите од кои е сторен прекршокот, како и зачестеноста на овој вид на прекршок како отежнителни околности, а фактот дека на сторителот ова му е прв прекршок, односно дека истиот не е евидентиран во прекршочната евиденција за сторени царински прекршоци како олеснителни околности, Комисијата му изрече глоба од 250 евра и посебна прекршочна мерка одземање на предметното возило, која согласно цитираните одредби од Царинскиот закон е задолжителна за изрекување за сторениот прекршок, и смета дека со истите ќе се постигне целта на изрекување на прекршочна санкција.

Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата го задолжи сторителот и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен суд до Управен суд на Република Северна Македонија во рок од 30 дена од денот на приемот на решението.

Со оглед да тужбата го одлага извршувањето на глобата примерок од истата да се доставен до Царинска управа на Република Северна Македонија - Комисија за одлучување по прекршок на ул. Колекторска бб, Скопје, во спротивно ќе се наплати согласно одредбите на Законот за даночна постапка.



Доставено во оригинал до:

- сторителот

- архива

- предмет

Доставено преку ЕДМС до:

- подносител

Изработил: Маринела Бојаџиева